

بنوں میں خودکش دھماکہ میں متعدد افراد کے ہلاک و زخمی ہونے کے واقعہ کا فوری نوٹس لیا جائے، الطاف حسین

واقعہ میں ملوث عناصر کو فی الفور گرفتار کر کے قانون کے مطابق قرار واقعی سزا دی جائے

لندن۔۔ 12 جنوری 2011ء

متحدہ قومی موومنٹ کے قائد جناب الطاف حسین نے بنوں میں تھانہ مریان پر خودکش بم دھماکہ اور اس کے نتیجے میں متعدد افراد کے ہلاک و زخمی ہونے پر شدید الفاظ میں مذمت کا اظہار کیا ہے اور واقعہ کو کھلی دہشت گردی قرار دیا ہے۔ ایک بیان میں جناب الطاف حسین نے کہا کہ جو عناصر معصوم عوام کی زندگیوں سے کھیل رہے وہ مسلمان تو کجا انسان کہلانے کے مستحق بھی نہیں ہیں، ایسے درندہ صفت عناصر کوئی مذہب نہیں ہوتا وہ صرف ملک میں انارکی پھیلانے اور امن و امان کی صورتحال کو شوثاثر کرنے جیسے کھناؤنے عمل میں مصروف رہتے ہیں، بنوں میں تھانہ مریان پر دھماکہ بھی اسی سازش کا شاخسانہ ہے جس کی جنتی مذمت کی جائے کم ہے۔ انہوں نے صدر پاکستان آصف علی زرداری، وزیراعظم سید یوسف رضا گیلانی، وزیر داخلہ رحمن ملک اور حکومت خیبر پختون خواہ سے مطالبہ کیا ہے کہ بنوں میں دھماکہ کے واقعہ میں متعدد افراد کے ہلاک و زخمی ہونے کے واقعہ کا فوری نوٹس لیا جائے اور اس میں ملوث عناصر کو فی الفور گرفتار کر کے قانون کے مطابق قرار واقعی سزا دی جائے۔ جناب الطاف حسین نے واقعہ میں جاں بحق افراد کے سوگوار لواحقین سے دلی تعزیت و ہمدردی کا اظہار کرتے ہوئے مرحومین کی مغفرت اور سوگوارن کیلئے صبر جمیل کی دعا کی ہے۔ انہوں نے واقعہ میں زخمی ہونے والے افراد کی جلد و مکمل صحت یابی کیلئے بھی دعا کی ہے

ایم کیو ایم ملک بھر سمیت بلوچستان میں جاری نا انصافیوں کے خاتمے اور مظلوم بلوچ عوام کے بنیادی حقوق کیلئے بھی کوشاں ہے، ڈاکٹر فاروق ستار

ایم کیو ایم بلوچستان کے بنیادی حقوق اور لاپتہ افراد کی بازیابی کیلئے ہر فورم پر آواز بلند کرے، حاصل بزنس

نیشنل پارٹی کے نائب صدر میر حاصل بزنس کی سربراہی میں وفد کے ارکان کی خورشید بیگم میموریل ہال عزیز آباد میں ڈاکٹر فاروق ستار سے ملاقات

کراچی۔۔۔ 12، جنوری 2011ء

نیشنل پارٹی کے نائب صدر میر حاصل بزنس کی سربراہی میں ایک پانچ رکنی وفد نے بدھ کے روز خورشید بیگم میموریل ہال عزیز آباد میں ایم کیو ایم کی رابطہ کمیٹی کے ڈپٹی کنوینر ڈاکٹر فاروق ستار سے ملاقات کی اور بلوچستان میں ایک ہزار سے زائد لاپتہ افراد کی بازیابی کیلئے ایم کیو ایم سے تعاون کی اپیل کی۔ وفد کے ارکان میں نیشنل پارٹی کے سیکریٹری جنرل طاہر بزنس، انفارمیشن سیکریٹری جام محمد بلیدی، پاکستان پیپلز کونسل کے جنرل سیکریٹری بی ایم گئی اور پاکستان پیپلز کونسل کے رکن کرامت علی شامل تھے جبکہ اس موقع پر رابطہ کمیٹی کے ارکان کنور خالد یونس، محترمہ منسرتین جلیل، اشفاق منگی، یوسف شاہوانی اور سیف یارخان موجود تھے۔ ملاقات میں حاصل بزنس نے امید ظاہر کی کہ ایم کیو ایم ماضی کی طرح ہر فورم پر بلوچستان کے بنیادی حقوق اور لاپتہ افراد کی بازیابی کیلئے آواز بلند کرے گی، بلوچستان میں بیروزگاری اور معاشی صورتحال کی وجہ سے لوگ اپنے بچوں کو تعلیم نہیں دلا پارہے ہیں جس کے باعث مجبوراً یہ معصوم بچے مدرسے سے جانے پر مجبور ہیں۔ انہوں نے کہا کہ بلوچستان حکومت بلوچستان کی جانب سے 9 سو سے افراد کے لاپتہ ہونے کا اعتراف کے باوجود لاپتہ افراد کی تاحال عدم بازیابی ملک بھر کے عوام خصوصاً بلوچستان کے عوام کیلئے لمحہ فکریہ ہے۔ انہوں نے 18 ویں ترمیم میں صوبائی خود مختاری کا ذکر کرتے ہوئے کہا کہ ہم چاہتے ہیں کہ بلوچستان کو مکمل صوبائی خود مختاری اس کے حقیقی نمائندوں کو دی جائے، صوبائی خود مختاری ملنے سے بلوچستان کے عوام میں احساس محرومی کو دور کیا جاسکتا ہے۔ انہوں نے کہا کہ ملک کو مذہبی منافرت سے بچانے کی ضرورت ہے اور تمام جماعتوں کو یکجا ہو کر ایک دوسرے کا ساتھ دینا ہوگا تاکہ عوام میں ایک مشترکہ پیغام جائے کہ کوئی بھی انہیں ختم نہیں کر سکتی۔ انہوں نے کہا کہ اب وقت آ گیا ہے کہ مذہبی انتہا پسندی کو شکست دینے کیلئے اعتدال پسندی کو فروغ دینا ہوگا اور انتہا پسندی کی سوچ رکھنے والے عناصر کا ناقص راستہ روکنا ہوگا۔ انہوں نے کہا کہ ایم کیو ایم کی جانب سے لینڈ ریفرمز بل کی بھرپور حمایت سمیت پیٹرولیم مصنوعات کی قیمتوں میں حالیہ کمی اور دیگر عوامی مسائل کے حل کیلئے کاوشوں کو بھی سراہا۔ ملاقات میں رابطہ کمیٹی کے ڈپٹی کنوینر ڈاکٹر فاروق ستار نے وفد سے بات چیت کرتے ہوئے ان کے جذبات کو سراہا اور کہا کہ تعلیم کے فقدان کے باعث لوگوں کے جذبات کو آسانی سے بھڑکایا جاسکتا ہے اور یہی وجہ ہے کہ لوگ ایک دوسرے کو قتل کر رہے ہیں۔ انہوں نے کہا کہ اسلام کے معنی امن و سلامتی کے ہیں، قائد تحریک جناب الطاف حسین نے بلوچ عوام کیلئے ہر سطح پر آواز بلند کی ہے اور ایم کیو ایم ملک بھر سمیت بلوچستان میں جاری نا انصافیوں کے خاتمے اور مظلوم بلوچ عوام کے بنیادی حقوق کیلئے بھی کوشاں ہے۔

ایم کیو ایم نے مختلف مذاہب اور قومیتوں کو متحد کر دیا ہے، وسیم آفتاب

خورشید بیگم میموریل ہال عزیز آباد میں متحدہ آرگنائزنگ کمیٹی کراچی کے مختلف ٹاؤنز سیکٹرز کے یونٹ انچارجز و جوائنٹ انچارجز کے اجلاس سے خطاب

کراچی ---12، جنوری 2011ء

متحدہ قومی موومنٹ کی رابطہ کمیٹی کے رکن وسیم آفتاب نے کہا کہ ایم کیو ایم نے مختلف مذاہب اور قومیتوں کو متحد کر دیا ہے اور اس کا سہرا قائد تحریک جناب الطاف حسین کے سر جاتا ہے۔ یہ بات انہوں نے گزشتہ روز خورشید بیگم میموریل ہال عزیز آباد میں متحدہ آرگنائزنگ کمیٹی کراچی کے مختلف ٹاؤنز سیکٹرز کے یونٹس انچارجز و جوائنٹ انچارجز کے اجلاس سے خطاب کرتے ہوئے کیا۔ اس موقع پر ایم کیو ایم کی رابطہ کمیٹی کے رکن گلغرا خان خٹک، متحدہ آرگنائزنگ کمیٹی کے انچارج اور اراکین بھی موجود تھے۔ وسیم آفتاب نے کہا کہ ایم کیو ایم کا مقصد اقتدار کا حصول ہرگز نہیں بلکہ ایم کیو ایم ملک بھر کے 98 فیصد غریب متوسط طبقے کو دو فصد مراعات یافتہ طبقے سے نجات دلانا چاہتی ہے اور قائد تحریک جناب الطاف حسین کی جدوجہد ملک بھر کے عوام کیلئے مشعل راہ ہے۔ انہوں نے کہا کہ قائد تحریک جناب الطاف حسین کا فکرو فلسفہ اور نظریہ ملک کے گوشے گوشے میں پھیل چکا ہے آج ہر قومیت و مذاہب سے تعلق رکھنے والے افراد جوق دو جوق ایم کیو ایم میں شامل ہو رہے ہیں۔ انہوں نے کہا کہ ایم کیو ایم کسی ایک طبقے یا علاقے کی جماعت نہیں ہے بلکہ پاکستان میں بسنے والے 98 فیصد غریب و متوسط طبقے کی جماعت ہے جس کا مشن، مقصد اور نظریہ سیاسی نہیں بلکہ انقلابی ہے۔ وسیم آفتاب نے کارکنان پر زور دیا کہ وہ قائد تحریک جناب الطاف حسین کے درس اور تعلیمات کے مطابق حق پرستانہ جدوجہد میں اپنا بھرپور کردار ادا کریں۔

**جسٹس جاوید اقبال کے والد اور والدہ کی نماز جنازہ میں ایم کیو ایم لاہور زون، متحدہ لائبر فورم اور ڈسٹرکٹ کے ذمہ داران کی شرکت**

**رابطہ کمیٹی کا جسٹس جاوید اقبال کو ٹیلی فون، والدین کے بہیمانہ قتل پر دلی تعزیت کا اظہار کیا**

لاہور ---12، جنوری 2011ء

سپریم کورٹ آف پاکستان کے سینئر ترین جج جسٹس جاوید اقبال کے والد اور والدہ کو بدھ کے روز لاہور کے مقامی قبرستان میں سپرد خاک کر دیا گیا۔ مرحومین کی نماز جنازہ اور تدفین میں ایم کیو ایم لاہور زون، متحدہ لائبر فورم، ڈسٹرکٹ کے ذمہ داران، دیگر سیاسی، مذہبی اور سماجی شخصیات کے علاوہ مرحومین کے عزیز واقارب نے شرکت کی۔ ایم کیو ایم لاہور زون اور متحدہ لائبر فورم کے ذمہ داران نے جسٹس جاوید اقبال سے ملاقات کی اور ان کے والدین کے بہیمانہ قتل پر قائد تحریک جناب الطاف حسین کی جانب سے دلی تعزیت و افسوس کا اظہار کیا۔ درس اثناء متحدہ قومی موومنٹ کی رابطہ کمیٹی نے بھی جسٹس جاوید اقبال کو ٹیلی فون کیا اور ان سے والدین کے بہیمانہ قتل پر دلی افسوس کا اظہار کیا اور مرحومین کے بلند درجات کیلئے دعا کی۔ جسٹس جاوید اقبال نے غم اور دکھ کی گھڑی میں یاد رکھنے پر قائد تحریک جناب الطاف حسین کا شکر یہ بھی ادا کیا۔

**صدر کے علاقے پر یڈی سمیت شہر بھر میں جرائم کی وارداتوں میں اضافے کا نوٹس لیا جائے، رابطہ کمیٹی**

کراچی ---12، جنوری 2011ء

متحدہ قومی موومنٹ کی رابطہ کمیٹی نے صدر کے علاقے پر یڈی میں جرائم پیشہ گینگ وار کے دہشت گردوں کی جانب سے فائرنگ کی سخت ترین الفاظ میں مذمت کی ہے اور مطالبہ کیا ہے کہ شہر میں جرائم کی وارداتوں کی روک تھام اور تاجر برادری کو جان و مال کا مکمل تحفظ فراہم کیا جائے۔ ایک بیان میں رابطہ کمیٹی نے کہا کہ کارروباری علاقوں میں تاجروں کے اغواء، ہتہ خوری، لوٹ مار اور دیگر جرائم کی وارداتوں میں تیزی سے اضافہ کے باعث شہریوں کو شدید خوف زدہ کر دیا ہے اور انہیں اپنا جان و مال غیر محفوظ نظر آ رہا ہے جبکہ پولیس و انتظامیہ کی جانب سے تاحال کسی قسم کی کارروائی دیکھنے میں نہیں آرہی جس کے باعث تاجر برادری خصوصاً شہری غیر محفوظ ہو کر رہ گئے ہیں۔ رابطہ کمیٹی نے کہا کہ پر یڈی میں جرائم پیشہ گینگ وار کے دہشت گردوں کی فائرنگ کے نتیجے میں عرفان علی کی ہلاکت اس بات کا ثبوت ہے کہ جرائم پیشہ عناصر شہر میں کھلے عام شہریوں کو ہراساں کر رہے ہیں اور انہیں قتل و غارتگری کا نشانہ بنا رہے ہیں جس کے باعث صدر میں کارروباری زندگی معطل ہے اور دکانداروں نے احتجاجاً اپنا کاروبار بند کر دیا ہے۔ رابطہ کمیٹی نے گورنر سندھ ڈاکٹر عشرت العباد، وزیر اعلیٰ سندھ سید قائم علی شاہ، وزیر داخلہ سندھ ڈاکٹر ذوالفقار مرزا سے مطالبہ کیا کہ پر یڈی سمیت شہر میں جرائم کی وارداتوں میں حالیہ اضافے کا سختی سے نوٹس لیا جائے اور شہریوں کی جان و مال کے تحفظ کیلئے ٹھوس بنیادوں پر اقدامات بروئے کار لائیں جائیں۔

## میرپورخاص میں کارسوار کی جانب سے روزنامہ امن کے نمائندے شہداء اقبال پرفائرنگ اور ملازم کو ہلاک کرنے کا نوٹس لیا جائے، رابطہ کمیٹی

کراچی۔۔۔۔۔12، جنوری 2011ء

متحدہ قومی موومنٹ کی رابطہ کمیٹی نے میرپورخاص میں مسلح کارسواروں کی جانب سے فائرنگ کر کے روزنامہ امن کے نمائندے شہداء اقبال کو زخمی کرنے اور فائرنگ سے ملازم کے جان ہونے کی پرشدید الفاظ میں مذمت کا اظہار کیا ہے اور اس واقعے کو آزادی صحافت پر حملہ قرار دیا ہے۔ ایک بیان میں رابطہ کمیٹی نے کہا کہ صحافیوں پر قاتلانہ حملہ دراصل صحافی برادری میں خوف و ہراس پھیلانے کے مترادف ہے جس کے باعث صحافیوں کو اپنے فرائض منصبی میں شدید مشکلات کا سامنا ہے۔ رابطہ کمیٹی نے شہداء اقبال پر قاتلانہ حملہ بھی آزاد صحافت پر کھلا حملہ ہے جس کی جتنی مذمت کی جائے کم ہے۔ انہوں نے گورنر سندھ ڈاکٹر عشرت العبان خان اور وزیر اعلیٰ سندھ سید قائم علی شاہ سے مطالبہ کیا کہ میرپورخاص میں روزنامہ امن کے نمائندے شہداء اقبال پر قاتلانہ حملہ اور ملازم کو فائرنگ کر کے ہلاک کرنے کا نوٹس لیا جائے اور اس میں ملوث عناصر کو گرفتار کر کے قانون کے مطابق سخت سے سخت سزا دی جائے۔ رابطہ کمیٹی نے فائرنگ کے نتیجے میں جان بحق ہونے والے ملازم کے سوگوار لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مقتول کو اپنی جوار رحمت میں اعلیٰ مقام عطا فرمائے۔ رابطہ کمیٹی نے شہداء اقبال سے دلی ہمدردی کا اظہار کرتے ہوئے ان کی جلد و مکمل صحت یابی کیلئے نیک خواہشات کا اظہار کیا۔

## کے ٹی این ٹیلی ویژن کے معروف فنکار بیچی بھٹو کے انتقال پر رابطہ کمیٹی کا اظہار تعزیت

کراچی۔۔۔۔۔12، جنوری 2011ء

متحدہ قومی موومنٹ کی رابطہ کمیٹی نے کے ٹی این ٹیلی ویژن کے معروف فنکار بیچی بھٹو کے انتقال پر گہرے دکھ اور افسوس کا اظہار کیا ہے۔ رابطہ کمیٹی نے مرحوم کے تمام سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ رابطہ کمیٹی نے دعا کی کہ اللہ تعالیٰ مرحوم کو جنت الفردوس میں اعلیٰ مقام عطا فرمائے اور سوگوار لواحقین کو صبر جمیل عطا فرمائے۔ (آمین) دریں اثناء رابطہ کمیٹی نے کے ٹی این ٹیلی ویژن کے میجر نور جو کھیو سے فون کر کے بیچی بھٹو کے انتقال پر دلی تعزیت و ہمدردی کا اظہار بھی کیا ہے۔

## ایم کیو ایم گلگت بلتستان کمیٹی جمشید ٹاؤن سیکٹر کے کارکن شیر علی کے انتقال پر الطاف حسین کا اظہار افسوس

لندن۔۔۔۔۔12 جنوری، 2011ء

متحدہ قومی موومنٹ کے قائد جناب الطاف حسین نے ایم کیو ایم گلگت بلتستان کمیٹی جمشید ٹاؤن سیکٹر یونٹ 8 کے کارکن شیر علی کے انتقال پر گہرے دکھ اور دلی افسوس کا اظہار کیا ہے۔ ایک تعزیتی بیان میں جناب الطاف حسین نے مرحوم کے تمام سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی اور کہا کہ دکھ کی اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ مرحوم کو اپنی جوار رحمت میں اعلیٰ مقام عطا فرمائے اور سوگوار ان کو یہ صدمہ برداشت کرنے کا حوصلہ عطا فرمائے۔ (آمین)

## ایم کیو ایم کے سوگوار کارکنان سے رابطہ کمیٹی کا اظہار تعزیت

کراچی۔۔۔۔۔12 جنوری، 2011ء

متحدہ قومی موومنٹ کی رابطہ کمیٹی نے ایم کیو ایم گلگت بلتستان کمیٹی جمشید ٹاؤن سیکٹر یونٹ 8 کے کارکن شیر علی، فیڈرل بی ایریا سیکٹر یونٹ 151 کے کارکن خالد محمود صدیقی کے بہنوئی عابد حسین شیخ، لائڈھی سیکٹر یونٹ 82 کے کارکن محمد اسلم کی صاحبزادی محترمہ مہک اسلم، خیر پور زون یونٹ اعظم کالونی کے کارکن صغیر حسین کے بھائی نذیر حسین شاہ، ٹنڈوالہ یار زون یونٹ 1-B کے کارکن محمد آصف کے والد عبدالرشید، نار تھ ناظم آباد سیکٹر یونٹ 143/B کے کارکن علی زیدی کے والد کاظم شاہ، اسکیم 33 معمار سیکٹر یونٹ B-33 کے جوائنٹ یونٹ انچارج ذوالفقار علی خان کی والدہ محترمہ زین النساء نار تھ ناظم آباد سیکٹر یونٹ 175 کے کارکن اور سابق نائب ناظم محمد ناظم کے صاحبزادے محمد خالد، بلیر سیکٹر یونٹ 198 کے یونٹ انچارج نصیر الدین کے بھائی محمد شرف الدین، لائڈھی سیکٹر یونٹ 81 کے کارکن محمد اسلم کی صاحبزادی محمد انعم، اورنگی سیکٹر یونٹ 124 کے کارکن اور سابق کونسلر ایس کے اظہار احمد کی والدہ محترمہ زین النساء اور ایم کیو ایم حیدرآباد زون سیکٹر بی یونٹ 5/B کے کارکن ممتاز علی بلوچ کی والدہ محترمہ زین النساء کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ رابطہ کمیٹی نے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگوار ان کو صبر جمیل عطا کرے۔ (آمین)

## والدین کے بہیمانہ قتل پر سپریم کورٹ کے سینئر جج جسٹس جاوید اقبال سے لیگل ایڈکمیٹی کا اظہار تعزیت واقعے کی اعلیٰ سطحی عدالتی تحقیقات کرانے کا مطالبہ

کراچی۔۔۔۔۔ 12 جنوری 2011ء

متحدہ قومی موومنٹ لیگل ایڈکمیٹی نے سپریم کورٹ آف پاکستان کے سینئر جج جناب جسٹس جاوید اقبال کے والدین کے سفاکانہ قتل کی سخت ترین الفاظ میں مذمت کی ہے اور مطالبہ کیا کہ جسٹس جاوید اقبال کے والدین کے قتل کی اعلیٰ سطحی عدالتی تحقیقات کرائی جائے اور قاتلوں کو گرفتار کر کے قانون کے مطابق سزا دی جائے۔ دریں اثناء متحدہ لیگل ایڈکمیٹی کے انچارج مہتمم عالم کی سربراہی میں لیگل ایڈکمیٹی کا تعزیتی اجلاس بدھ کے روز منعقد ہوا جس میں وکلاء نے بہت بڑی تعداد میں شرکت کی۔ اجلاس کے شرکاء نے سپریم کورٹ آف پاکستان کے سینئر جج جناب جسٹس جاوید اقبال سے ان کے والدین کے سفاکانہ قتل پر دلی رنج و غم اور افسوس کا اظہار کیا۔ شرکاء نے دعا کی کہ اللہ تعالیٰ مقتولین کو اپنی جوار رحمت میں اعلیٰ مقام عطا فرمائے اور جناب جاوید اقبال سمیت تمام سوگواران کو یہ صدمہ برداشت کرنے کا حوصلہ دے۔ (آمین)

